

Bókingur um skatt

Grannskoðanarfyritøkan, SPEKT, hevur seinnu árin givið út dagfóran bóking um skatt. Bókingurin er sjálvandi ikki nøkur fullkomin gjøgnumgongd av føroysku skatta- viðurskiftum, men í nógvar mátar heldur eitt hent uppslagsverk, tá vanligir skatta- spurningar skulu svarast.

Nú er »Eitt sindur um skatt 2006« send kundum og viðskiftafólkum hjá fyritøkuni annars. Og í aðrar mátar ber eisini til hjá øllum øðrum at taka bókingin niður av heimasíðu felagsins.

-mork

Oljan á virðisbræva- marknaðin

4. apríl verður vartingió hjá Oljutinginum sett á Sjomansskúlanum í Havn. Yvirskriftin á hesi tingsetuni verður gongdin og menningin hjá teimum báðum føroysku oljufeløgnum, sum hvør í sínum lagi eru skrásett á tveimum ymsum marknaðum.

Á vartinginum fara stjórnir hjá teimum báðum feløgnum at greiða frá endamáli, vakstrarstrategi, figging og øðrum viðkomandi hugtøkum. Ahoyrararnir fáa sjálvandi høvi at seta spurningar í hesum sambandi.

Seinni fer Jan Jakobsen, figgarleiðari í Føroya Banka, at greiða frá um fløgur í virðisbrøv.

-mork

18 kvinnur á Kreppumiðstöðini

Í 2005 hava 18 kvinnur við til samans 24 børnum gist á Kreppumiðstöðini í Havn. Síðani Kvinnuhúsið fór undir hetta virksemd í 1990, hava ialt 234 kvinnur og 233 gist her. Talan er um kvinnur og børn, sum hava verið fyri sálarligum og/ ella líkamligum harðskapi, og talið av áheitanum, sum Kvinnuhúsið fær, hevur verið stórt. Bara í 2005 vóru 423 áheitanir.

Tað er Kvinnufelagið, sum rekur Kvinnuhúsið og Kreppumiðstöðina, og er raksturinn av hesum grundaður á sjálvboðna arbeiðsmegi.

Fyri stuttum hevði nevndin í felagnum aðalfund. Í nevndini sita nú Eyrith Leyni, forkvinna, Masa Christensen, næstforkvinna, Sigrun Samuelson, kassameistari, Ása Olsen og Dasy Sloan.

-mork

Streymoyggjin broytir rúsdrekkaalógina

Sambært spurnarumfari, sum Sosialurin hevur gjørt millum tingfólki, verða ætlaðu dagføringarnar av rúsdrekkaalógini gjøgnumfóradar. 20 tingfólk atkvøða fyri broytingini - av hesum 12 úr Streymoynni

RÚSDREKKAALÓGIN

Jákup Mørk/Rigmor Dam jakup@sosialurin.fo

Tá ymsu festivalarnir í summari fara av bakkastokki, verður tað eftir øllum at døma eisini við uttandura barrum, har tey vitjandi fáa møguleika at keypa sær eina bjór. Tað hava tey kanska eisini havt áður, men hesa ferð verður tað fullt lógligt.

Tað tykist nevnliga vera vist, at ætlaða broytingin - ella dagføringin - hjá Bjarna Djurholm av rúsdrekkaalógini vinnur frama, tá atkvøðast skal um málið, sum nú liggur í nevnd.

Liberala suðurstreymoy

Sosialurin hevur hevur verið í samband við tey 32, sum í dag manna lógtvingið, og av hesum siga 20 seg vera fyri ætlaðu broytingunum. Niggu tinglimir siga seg vera imóti broytingini, meðan trýggir tinglimir siga seg onga viðmerking hava til málið í lotuni.



Verður býtið seg upp landafrøðiliga, so stendur rimmarfast, at tað fyrst og fremst er Streymoyggjin, sum tykist ynskja broytingarnar. Verða eykavaldur lógtingslimirnir roknaði við, eigur Streymoyggjin 13 atkvøður, og av hesum er bert ein, sum sigur seg vera imóti uppskotinum.

Aðra staðni kringlandið er stóðutakanin til málið rættiliga ymisk, eins og hon eisini tykist vera tað innanflokks. Flestu flokkara hava síðvenju fyri, at hvør tingmaður atkvøður eftir egnari sannføring í slíkum málum, og talan er tí óvantað um spjaddar fatanir av málinum. Einasti flokkurin, sum púrasta greitt tykist vera fyri ætlaðu broytingunum, er

Tjóðveldisflokkurin. Har siga sjev av átta tinglimum seg vera fyri hesum.

Ikki á hillarnar

Spurningurin um at fáa öl, vín - og kanska eisini sterkari lög - á handilshillarnar, hevur eisini verið reistur seinastu tíðina. Men her tykja lógtingsmenn hava eina rættiliga greiða stóðu til spurningin. Tiggju lógtingsmenn siga seg vera fyri, at öl og vín skal koma á handilshillarnar, meðan bara trýggir siga ja til at hetta eisini skal umfata rúsdrekka.

Hinvegin er heldur ikki meiriluti fyri, at rúsdrekkaalógin skal herðast. Bara fyra

lógtingslimir siga vilja atkvøða fyri slíkum uppskoti.

FAKTA

Spurningarnir

Tey 32 tingfólkini hava fingið hesar fyra spurningar:

- 1 Skal tað verða loyvt at selja öl, vín og rúsdrekka í handlunum
- 2 Skal tað verða loyvt at selja öl og vín í handlunum
- 3 Skal tað verða loyvt at selja öl til stórrí tiltøk
- 4 Skal rúsdrekkaalógin herðast

Soleiðis svара tey

	ja	nei	ongva viðm.
Øl, vín og rúsdrekka í handlar	3	24	5
Øl og vín í handlar	10	18	4
Øl til stórrí tiltøk	20	9	3
Herd rúsdrekkaalóggáva	4	24	4

Ongin slingur í valsinum

Í gjárkvöldið høvdu fakfeløgin kreppufund og har varð staðfest, at tey ætla at seta hart imóti hørðum imóti lógtvinginum og landsstýrinum

ALS

Áki Bertholdsen aki@sosialurin.fo

- Vit ætla ikki at slaka.

Ingeborg Vinther sigur, at tað var ongin slingur í valsinum, tá ið flestu fakfeløgin í landinum hittast á kreppufundi í gjárkvöldið.

Á fundinum viðgjörði tey ætlanina hjá politiska valdinum at avtaka bæði ALS og Samhaldsfasta Eftirlønargrunnin og at leggja báðar skipanirnar beinleiðis undir figgjarlógina hjá Lógtvinginum.



Eftir at flestu fakfeløg í landinum hittast á fundi í gjárkvöldið, er full semja um, at vit fara ikki at góðtaka, at ALS verður avtikkið og lagt undir politisku skipanina, sigur Ingeborg Vinther

Forkvinnan í Føroya Arbeiðarafelag, sigur, at hetta er eitt mál, sum bæði fakfeløg og arbeiðsgevarar taka í størsta

álvara og her er fyri einaferð skyld eitt mál, har bæði fakfeløg og arbeiðsgevarar

eru fullkomiliga samd og draga eina línu.

Góðtaka ikki ætlanina

Ingeborg Vinther sigur, at hetta er eitt mál, sum fakfeløgin taka í allar størsta álvara og tí avgjördu tey at hittast á fundi í gjárkvöldið at viðgerða stóðuna.

Hon sigur, at tey flestu av fakfeløgnum vórðu umboðað á fundinum.

Og hon sigur, at fakfeløgin eru púra samd um, at tey fara ikki at góðtaka, at lógtvingið gjøgnumførir ætlanina.

-Vit eru púra samd um, at hvørki ALS, Samhaldsfasti ella Fritíðargrunnurin, skulu takast av og leggjast á figgjarlógina.

Hon leggur afturat, at fakfeløgin eru púra samd um, at tær skipanir, sum partarnir á arbeiðsmarknaðinum sjálvir rinda, skulu.

- Har partarnir á arbeiðs-

Rúsdrekkaalógin verður eftir øllum at døma linkað, soleiðis at skeinkjast kann til stórrí tiltøk. Men roknað skal ikki við, at öl, vín ella rúsdrekka finnir vegin fram til handilshillarnar í bræði

Mynd: Alvin E. Andersen

marknaðinum sjálvir gjalda, skulu teir eisini valda, leggur hon afturat.

Ingeborg Vinther sigur, at fakfeløgin fara nú at biðja um fund við nevndina hjá Lógtvinginum, sum viðger málið víðari.

Hon sigur, at fakfeløgin hava ikki tosað um, hvat skal henda, halda landsstýri og lógtving fast við ætlanina at leggja grunnarnir, sum arbeiðsmarknaðurin umsitur, undir figgjarlógina.

- Men vit eru samd um, at halda lógtving og landsstýri fast við ætlanina, skulu fakfeløgin hittast aftur at tosa um, hvat so skal gerast.

Hon sigur, at í hesum liggur, at fakfeløgin eru ikki sinnað at sleppa málinum og at tey eru sinnað at gera tað, sum neyðugt er, fyri at forða fyri at ALS, Samhaldsfasti og aðrir grunnar hjá arbeiðsmarknaðinum, verða ognartiknir.

Sí meiri á síðu 5.